

26 ta' Ġunju, 1964.

Imhaġfin:

Š.T.O. (Prof. Sir Anthony J. Mamo, O.B.E., C.St.J., Q.C.,
B.A., LL.D., President.

Onor. J. Flores, B.L.Can., LL.D.

Onor. A. Gauci Maistre, LL.D.

Giuseppina amma minn Giuseppe Ciancio pr. et ne.

versus

Michele Buontempo

RESA TA' KONTIJET — VALUR TAL-GUDIKAT. KAP TAL-ISPEJJEZ

La darba parti tkun giet kundannata b'sentenza tirrendi kont ghat-tmexxija ta' negozzju ghal żmien determinat, dak if-forma gudikat u l-Qorti ma tistax tiddipartizxi minnu.

Il-profitti ta' negozzju jistghu jigu kalkulati fuq il-profitti ta' negozji oħra ta' l-istess generu għall-istess żmien.

Jekk il-parti tikkalkula perijodu ta' żmien wisq ilwal minn dak li għalih kien intitolat jitleb il-kont, huwa għandu jhallas parti proporzjonata mill-ispejjez tal-kawża.

Il-Qorti:— Rat l-att ta' citazzjoni quddiem il-Qorti ta' Kummerċ tal-Maesta Tagħha r-Regina li bih "Kummerċ tal-Maesta Tagħha r-Regina li bih... prio et nomine" — wara li ppremettiet illi b'sentenza tal-Qorti ta' l-Appell tal-għoxrin ta' Jannar, 1956, fil-kawża fl-istess ismijiet fuq indikati, b'konferma tas-sentenza ta' din il-Qorti tas-sbatax ta' Mejju, 1955, il-konvenut gie kkundannat sabiex, fi żmien xahar, jirrendi kont eżatt tat-tmexxija u amministrazzjoni tan-negozzju magħruf bħala

“Ciancio Photo Studio” u “Oxford Studio” f’Raha! il-Ġdid, liema negozju kien jappartieni kwantu għan-nofs lill-im-semmi Giuseppe Ciancio, żewġ l-attriċi, u missier u awtur tal-fuq imsemmija wliedu, u dana mid-data tal-mewt ta’ l-istess Giuseppe Ciancio li ġrat fit-tmienja u għoxrin ta’ Mejju, 1948, — u li l-konvenut ippreżenta lill-attriċi ‘proprio et nomine’ d-dokument prodott ma’ l-istess att ta’ oċtazzjoni marka: bl-ittra “B” li, pero, bl-ebda mod ma jista jtqies li jikkostitwixxi l-kont li hu ġie kkundannat li jagħti u għalhekk għall-finijiet u effetti kollha tal-liġi għandu jittqies illi l-istess konvenut naqas milli jippreżenta — kont fiż-żmien li ġie lilu prefiss fis-sentenza predetta, b’mod illi din il-Qorti tista liberament tippermetti lill-attriċi ‘proprio et nomine’ li tispeċifika, okkorrendo bil-ġurament tagħha, is-somma li għandha tiegħu minghandu — u li, kif jirriżulta mill-provi rakkolti fil-kawża “Giusepp’na Ciancio kontra Giuseppe Ciancio”, oċduta quddiem il-Prim’ Awja Civili fit-tlettax ta’ Mejju 1948, l-imsemmi hanut kien jirrendi profitti netti ta’ żewġ liri (£2) kull jum, li minnhom lira (£1) kull jum tispetta lill-attriċi ‘proprio et nomine’, b’mod li għall-perijodu li kellu jiġi kopert fil-kontijiet li l-konvenut kellu jippreżenta, jiġifieri mit-tmienja u għoxrin (28) ta’ Mejju, 1948, sal-għoxrin (20) ta’ Jannar, 1956, data tal-predetta sentenza tal-Qorti ta’ l-Appell, il-profitti dovuti lill-istess attriċi ‘proprio et nomine’ jammontaw għal elfejn seba mija u sittin lire (£2,760) — talbet:

Illi jiġi dikjarat u deċiż li d-dokument “B” fuq imsemmi, preżentat mil-konvenut in segwitu għas-sentenza fuq imsemmija tal-għoxrin (20) ta’ Jannar, 1956, ma jikkostitwixx il-kont illi l-istess konvenut ġie kkundannat jagħti lill-istess attriċi ‘proprio et nomine’ b’d’k is-sentenza u li, konsegwentement, il-konvenut ma jippreżenta ebda rendikont fit-terminu lilu mpost ta’ xahar;

Illi tigi ammessa tiddetermina bi-gurament taghha l-ammont lilha dovut mill-konvenut fis-somma ta' elfejn seba' mija u sittin lira (£2,760), jew, alternativamente, li jigi determinat mill-Qorti dana l-ammont, okkorrendo bi-opra ta' periti, in bazi ghar-risultanzi processwali;

Illi l-konvenut jigi kkundannat ihallas lilha, 'proprio et nomine' l-ammont fuq imsemmi ta' e' fejn, seba' mija u sittin lira (£2,760) jew kull ammont iehor li jigi stabbilit mill-Qorti ghal-finijiet tat-talba precedenti.

Bl-ispejjeż u salvi d-drittijiet taghha 'proprio et nomine' ghal rendikont gha'l-perijodu ta' wara d-data ta' l-imsemmija sentenza u dak mit-tnejn u ghoxrin ta' Mejju, 1948, 'hemm, u salv uko:l kull dritt fuq il-ghodod u strumenti fotografici u affarijiet ohra gja appartenenti lill-imsemmi Giuseppe Ciancio.

Rat in-nota ta' l-ecc'ezjonijiet tal-konvenut li b'ha ssottometta illi hu, kif dejjem gie rilevati f'diversi kawzi li l-attrici ghamlet kontra tieghu, qatt ma kellu x'jaqsam mat-treg'ja ta' li "Studio" fuq imsemmi, u ghalhekk, bl-ghajnuna ta' ibnu Amodeo Buontempo, li kien dejjem jiggestixxi dak li "Studio", ipprepara l-kont tat-tmexxija u amministratzjoni ta' dak in-negozju in ottemperanza tas-sentenza tal-Qorti ta' l-Appell tal-ghoxrin ta' Jannar, 1956, kont li hu baghat lill-attrici fl-ghoxrin ta' Frar, 1956, u ghad li dan il-kont hu passiv, l-attrici ma tistax tallega li mhux ezatt u preciz.

Rat is-sentenza ta' dik il-Qorti tat-tmientax ta' Novembru, 1958, li biha gie deciz adesivament ghall-ewwel talba ta' l-attrici 'proprio et nomine' bl-ispejjeż kontra l-konvenut, u, riferibilment ghat-tien talba, gie nominat il-kom-

putista Arthur Craig sabiex jagħmel il-kont li l-konvenut kellu jagħti lill-attriċi in forza tas-sentenza fuq riferita ta' dik il-Qorti tas-sbatax ta' Gunju, 1955 konfermata bis-sentenza tal-Qorti ta' l-Appell tal-ghoxrin ta' Jannar, 1956, u sabiex jistabilixxi, jekk ikun il-każ, skond l-istess sentenza, is-somma dovuta lill-attriċi, u għet riservata d-deċiżzjoni dwar it-tielet talba għal wara li tkun għet deċiżi t-tieni talba.

Rat ir-relazzjoni tal-perit maħlufa fis-sittax ta' Ottubru, 1952 u l-verbali tas-seduti quddiem il-perit miġjubin ma' l-istess relazzjoni.

Rat is-sentenza ta' l-istess Qorti tat-tnax ta' Marzu, 1963 li biha ddeċidiet dwar it-tieni talba billi stabbiliet fis-somma ta' tmien mija u tmientax il-lira u għaxar xelini (£818.10.0) l-ammont dovut mill-konvenut lill-attriċi "proprio et nomine", u, fuq it-tielet talba billi kkundannat lill-istess konvenut iħallas lill-istess attriċi "proprio et nomine" l-imsemmija somma ta' tmien mija u tmientax-il-lira u għaxar xelini (£818.10.0).

Ordnat illi l-ispejjeż kollha tal-kawża u relativi — barra dawk ga deċiżi bid-deċiżzjoni ta' d.k il-Qorti tat-tmientax ta' Novembru, 1958, ga fuq rekordata — jithallsu mill-konvenut.

Salvi "si et quatenus", fuq l-ghodod u struċenti fotografici u affarijiet oħra msemmijin fl-att ta' citazzjoni, u kull azjoni għal rendikont għal żmien sew qabel mill-mewt tar-raġel ta' l-attriċi sew wara t-tmienja ta' Gunju, 1951 — wara li kkunsidrat:

Illi — kif għa għe rilevat fl-imsemmija sentenza ta' din

il-Qorti mogħtija f'din il-kawża fit-tmientax ta' Novembru, 1958, li biha gie deċiż għat-tenur ta' l-ewwel talba ta' l-attriċi u gie mogħti l-aċċennat provvediment riferibilment għat-tieni talba — żewġ l-atriċi u l-konvenut kienu jesercixxu in soċjeta l-istudju fotografiku fuq riferit u li skrittura in data sitta u għoxrin ta' Settembru, 1946, itternaw — b'effett minn dik id-data — l-imsemmija soċjeta; qasmu bejniethom il-profitti, u ddikjaraw li ma kellhomx aktar etda pretensjoni oħra kontra xulxin in riġward ta' dik is-soċjeta u li kull ma kien jeżisti fl-istess studju fotografiku kelli jappartjeni, mingħajr ebda eċċezjoni, lill-konvenut Buontempo, u r-raġel ta' l-attriċi stqarr illi ma kellux iżjed interess f'dak l-istess studio li kellu jibda jitqies ta' proprjeta eskjusiva tal-konvenut. Din l-iskrittura giet dikjarata nulla b's-sentenza fuq riferita ta' din il-Qorti tas-sebgha u għoxrin ta' Lulju, 1950, għaliex magħmula in frode tad-drittijiet ta' l-attriċi u din is-sentenza giet konfermata mill-Qorti ta' l-Appell tal-Maesta Tagħha r-Regina b'sentenza tal-għoxrin ta' Novembru 1950. In segwitu għad-dikjarazzjoni tan-nullita ta' l-imsemmija skrittura, il-konvenut, fuq talba ta' l-attriċi, gie kkundannat jirrendilha kont eżatt tat-tmexxija u amministrazzjoni minnu ġestita tan-negozju fuq imsemmi mid-data tal-mewt ta' l-imsemmini zewgħa — li grat fit-tnejn u għoxrin ta' Mejju, 1948, — 'l hawn, u dan b'sentenza ta' din il-Qorti tas-sbatax ta' Mejju, 1955 li giet konfermata b'sentenza tal-Qorti ta' l-Appell tal-għoxrin ta' Jannar, 1956. Iż-żmien li fih il-konvenut kelli jirrendi l-kont giet stabbilit f'xahar dekorribbli mid-data tas-sentenza tal-Qorti ta' l-Appell;

Illi bl-imsemmija sentenza li din il-Qorti tat f'din il-kawża fit-tmientax ta' Novembru, 1958, gie ritenut li l-konvenut ma uniformax ruhu għall-kundanna minnu subita bl-imsemmija sentenza ta' din il-Qorti tas-sbatax ta' Marzu,

1955, billi d-dokument li hu pprezenta lill-attriċi, u li hu semma "Rendikont approssimativ ta' l-amministrazzjoni ta' li s'sudju fotografiku in kwistjoni sal-mewt ta' Giuseppe Ciancio" mhux il-kont li kien gie kundannat jaghti, u għalhekk giet milqugħa l-ewwel talba ta' l-attriċi f'din il-kawża, u, riferibiment għat-tieni talba, billi l-Qrati tagħna rritenew illi l-poter konċess mil-ligi lill-awtorita għudizjarja bl-artikolu 394 tal-Kodiċi tal-Proċedura Civili, li tippermetti lill-parti li tkun talbet il-kont li tispeċifika, imqar b'għurament, is-somma li għandha tingħata meta min għandu jaghti l-kont ma jipprezentax fiż-żmien stabbilit, m'għandux jiġi eserċitat jekk jirriżulta li mhux impossibbli kull prova oħra biex jiġi determinat ahjar l-ammont dovut mingħand min hu tenu: li jirrendi kont, gie provdut għan-nomina ta' komputista sabiex bhala perit fil-kawża, il-kont jagħmlu huwa;

Illi dak il-perit, fl-imsemmija relazzjoni tiegħu, issotto-metta, b'konkluzjoni għar-riċerki u għall-istudju li għamel, illi, "fl-assenza tal-kotba kummerċjali (a'menu sempliċissimi), dokumenti jew provi oħrajn, mhux possibbli li hu jistabilixxi somma dovuta lill-attriċi varjabbili mill-provi rakkoṭti fil-kawża "Giuseppina Ciancio vs. Giuseppe Ciancio" — tal-Prim' Awla, Qorti Civili, ċeduta fit-tlettax ta' Mejju, 1948, — u li l-konvenut ma rnexxilhux jwaqqa dawn il-provi;"

Illi l-kawża, li fiha hemm il-provi li għalihom għamel ċenn il-perit, kienet kawża ta' separazzjoni li l-attriċi kienet istitwiet kontra żewġha u fiha, b'digriet tat-tmax ta' Marzu, 1946, kienet rebhet bhala alimenti provviżorji s-somma ta' erba' liri u nofs (£4.10.0) fil-gimgha, konsidrat il-fatt — fost fatti oħra — li mill-provi kien irriżulta li żewġha kien jaqla ċirka tletin lira (£30) fix-xahar. Dak

id-digriet gie appellat; izda gie konfermat fit-tlettax ta' Mejju, 1946, in konsiderazzjoni tal-kondizzjoni soċjali ta' żewġ l-attriċi u l-qliegħ li kellu min-negozju tiegħu;

Illi, kif gie rilevat fl-imsemmija sentenza ta' din il-Qorti tas-sebgha u ghoxrin ta' Lulju, 1950, kien minn dak id-digriet li "beda l-interess ta' Giuseppe Ciancio (żewġ l-attriċi), li kien qiegħed jevadi bi kwaiunkwe mod li jmantni lil martu u lil uliedu, illi jagħmel xi haġa biex jinnewtralizza l-attijiet esekutivi li setgħet tagħmilu l-attriċi biex tagħti esekuzjoni lid-digriet fuq imsemmi," u għalhekk hu għamel l-iskrittura msemmija fl-ewwel paragrafu tal-parti razzjonali ta' din is-sentenza li biha koxientement għamel hsara lill-attriċi u lil uliedu billi, fil-waqt li kellu negozju li bih kien qiegħed jagħmel profitti "mhux traskurabbili", b'dik l-iskrittura "vesta ruħu minn kollox u halla l-avvjament u l-klijentela lil sieħtu, bla ma (almenu apparentement) ha xejn" u bl-istess sentenza tas-seba' u ghoxrin ta' Lulju, 1950 — konfermata fl-Appell ta' sentenza tal-ghoxrin ta' Novembru, 1950, — gie wkoll ritenut li kien hemm il-"participatio fraudis" tal-konvenut Buontempo u għalhekk dik l-iskrittura giet dikjarata nulla u bla effett.

Illi l-prova li żewġ l-attriċi kien qiegħed jagħmel profitti "mhux traskurabbili" tirrisulta, kif ġja aktar fuq gie accennat, mill-kawża fejn gie mogħti l-imsemmi digriet ta' l-alimenti provvizorji favur l-attriċi u wliedha.

F'dik il-kawża żewġ l-attriċi stess xehed fid-disa' ta' Marzu, 1946, li fl-aħħar xahrejn qala sittin lira (£60) u li dawk is-sittin lira kienu qliegħ, jiġifieri profitti — evidentement sehmu mill-profitti li saru bl-eserċizzju ta' li "studio" fotografiku fuq riferit — u kien għalhekk illi l-perit ġudizzjarju fl-imsemmija relazzjoni tiegħu semma l-qliegħ ta' lira

(£1) kull jum netti meta kiteb illi fil-fehma tiegħu ma hemmx "prova biżżejjed biex tinnega l-qliegħ ta' lira (£1) kull jum netti kif xehed Giuseppe Ciancio fil-Qorti Ċivili fid-disgħa ta' Marzu, 1946".

Illi bis-sentenza tal-Qorti ta' l-Appelli tal-ghoxrin ta' Jannar 1956 (gja fuq rikordata) giet konfermata s-sentenza ta' din il-Qorti tas-sbatax ta' Mejju, 1955, li kienet iddeċidiet adesivament għall-istanza in bazi għall-azzjoni — qalet il-Qorti ta' l-Appell fl-imsemmija sentenza tagħha — li nholqot mill-istat ta' komunjoni, u l-istanza kienet li l-konvenu: "jgi kkundannat sabiex fi żmien qasir u perentorju" — li fis-sentenza gie stabbilit f'xahar — jirrendi kont eżatt tal-Imsemmija u amministrazzjoni minnu ġestita tan-negozju magħruf bħala "Ciancio Photo Studio" u "Oxford Studio" f'Pawia Square, Raha!-il-Gdid; liema negozju kien jappartjeni kwan'tu għan-nofs lill-mejjet Giuseppe Ciancio, u dan mid-data tal-mewt ta' Giuseppe Ciancio li grat fit-tnejn u ghoxrin (22) ta' Mejju, 1948, 'l hawn." L-istanza giet magħmula fid-disgħa ta' Gunju, 1951. Peress li s-sentenza tiddikjara, ossija ma tikkreax jew tikkostitwixxi d-drittijiet, imma biss tirkonossihom, l-effett tagħha jirrisali, bħala regola, għall-jum tad-domanda.

Illi għalhekk il-konvenut kellu skond l-imsemmija sentenzi, jirrendi kont mit-tnejn u ghoxrin ta' Mejju, 1948, sat-tmienja ta' Gunju, 1951. Huwa ma rrendiehx u l-attriċi invokat favur tagħha d-disposizzjoni kontenuta fl-artikolu 394 (1) tal-Kodiċi ta' l-Proċedura Ċivili. Il-Qorti dehrilha li l-ammont dovut mill-konvenut jista jigi stabbilit aħjar permezz ta' perizja u nnominat l-imsemmi komputista halli jagħmel hu l-kont li l-konvenut kellu jirrendi skond l-imsemmijin sentenzi. Dak il-komputista wasal għall-konklużjoni li ma satax jasal biex jistabilixxi somma "varjabili"

— wiehed ghandu jifhem "divers" — minn dik risulianti mill-provi rakkolti fl-imsemmija kawża ta' separazzjoni. Skond dawn il-provi s-sehem mill-profitti netti spettanti lii żewġ l-attriċi kien ta' lira (£1) kull jum (nofs żewġ liri), ossija tletin lira (£30) fix-xahar, u kwindi, għall-perijodu fuq imsemmi (mill-mewt ta' Giuseppe Ciancio sal-jum li fi saret l-istanza) is-sehem mill-profitti spettanti lil żewġ l-attriċi kien ikun ammonta komplissivament għas-somma ta' elf u hamsa u disghin lira (£1,095), kieku ma kellhomx jitqiesu ċerti ċirkostanzi li fil-fehma tal-Qorti għandhom jiġu kunsidrati, u ċioe l-fatt li meta l-qliegħ kien ta' żewġ liri (2) kull jum, li minnhom lira (£1) kull jum kienet tispetta lil żewġ l-attriċi; dana kien jaħdem fin-negozju billi jagħti l-opera tiegħu teknika, u allura wiehed għandu raġonevolment jaħseb illi meta r-raġel ta' l-attriċi miet, biex ikunu jistgħu jittieħdu bħala kalkolu l-imsemmijin profitti, hemm bżonn li jiġi kunsidrat l-impieg insomma il-ħtieġa ta' persuna teknika u s-salarju tagħha jew il-kumpens relativ għandu jiġi dedott fl-imkien ma' l-ispejjeż l-oħra biex joħroġ il-bilanċ attiv nett rapprezentanti l-profitti. Mid-deposizzjoni ta' Anthony Blackman fil-kawża ta' separazzjoni fuq imsemmija jirriżulta li meta hu haddem — naturalment bħala tekniku — lil żewġ l-attriċi, hallsu bit-tlett liri u nofs (£3.10.0) fil-gimgha u din iċ-ċifra tista kwindi tiġi meħuda bħala bażi tal-kalkolu tal-kumpens li allura kien jithallas għax-xogħol tekniku bħal dak tar-raġel ta' l-attriċi. Dan il-ħlas ta' tlett liri u nofs (£3.10.0) fil-gimgha jġib mija u tnejn u tmenin lira (£182) fis-sena, u, kwindi, hames mija u tlieta u hamsin lira (£553) għall-perijodu kollu fuq imsemmi bejn il-mewt tar-raġel ta' l-attriċi u l-jum ta' l-istanza da parti ta' l-istess attriċi għar-rendikont in parola. Din is-somma ta' hames mija u tlieta u hamsin lira għandha tonqos mill-profitti t' żewġ liri (£2) kull jum, li kien jirrendi n-negozju, jiġifieri mis-somma ta' elfejn mija u

disgħin lira (£2,190) għall-imsemmi perijodu u jibqa bilanċ ta' elf sitt mija u sebgha u tletin lira (£1,637) li diviż bi tenjn, iġib is-sehem ta' l-attriċi fis-somma ta' tmien mija u tmientax-il-lira u nofs (£818.10.0);

Illi, kunsidrat dak kollu li ntqal, ma jidherx li tkun haġa xierqa li l-Qorti tippermeżzi lill-attriċi li tispesifika hi fis-somma li għiet minnha ndikata fl-att ta' ċitazzjoni s-somma li għandha tiġi lilha mogħtija mill-konvenut, meta evidentement għandha tiġi stabbilita f'somma iżgħar min-habba ż-żmien, skond l-imsemmijin sentenzi, u tista tiġi stabbilita aktar ekwament bl-għajjnuna, għalkemm żgħira hafna, tal-perizja, tal-provi rakkolti fil-kawża tas-separazzjoni fuq riferita, u l-"arbitrio boni viri" tal-gudikant.

Rat in-nota li biha l-konvenut appella mill-imsemmija sentenza ta' t-nax ta' Marzu, 1963 u l-petizzjoni tiegħu li biha talab li tiġi revokata billi jiġu miċhuda t-tieni u t-tielet talba taċ-ċitazzjoni u, alternattivament, fil-każ illi dawk it-talbiet ma jiġux miċhuda l-imsemmija sentenza tiġi riformata fil-kap ta' l-ispejjeż billi jiġi ordnat li l-ispejjeż jiġihallsu skond it-telf u rebħ rispettiv bejn il-partijiet. bl-ispejjeż.

Rat ir-risposta ta' Salvina Amelia mart Joseph Cachia minnu assistita, u Enrico ahwa Ciancio u dik ta' Giuseppina Ciancio għan-nom proprju u bħala kuratriċi ta' binha Arturu li bihom qalu illi s-sentenza appellata hi ġusta u għandha tiġi konfermata bl-ispejjeż.

Rat l-atti kollha tal-kawża, semgħet it-trattazzjoni u kkunsidrat—

It-talbiet fiċ-ċitazzjoni ta' l-atturi (issa appellati) f'din il-kawża kienu tlieta.

Fl-ewwel waħda huma talbu li jiġi dikjarat u deċiż illi d-dokument 'B' ipprezentat mill-konvenut (issa appellant) in segwitu għas-sentenza ta' din il-Qorti ta' l-ghoxrin ta' Jannar, 1956 fl'-kawża "Giuseppina arm'a ta' Giuseppe Ciancio pr. et noe vs. Michele Buontempo" ma jikkostitwix ir-rendikont li b'dik is-sentenza hu gie kkundannat li jirrendi u li, konsegwentement, hu ma pprezenta ebda rendikont fit-terminu lilu mpost ta' xahar.

Bit-tieni domanda, l-appellati talbu illi huma jiġu ammessi li jiddeterminaw bil-gurament tagħhom l-ammont lilhom dovut mill-appellant fis-zomma ta' elfejn, seba' mija u sittin lira (£2,760) jew, alternattivament, li dan l-ammont jiġi determinat mill-Qorti, jekk hemm bżonn permezz ta' periti nominati skond ir-rizultanzi processwali.

It-tielet domanda kienet diretta għall-kundanna ta' l-appellant għall-ħlas ta' dak l-ammont ta' elfejn, seba' mija u sittin lira jew kwalunkwe ammont iehor fissat mill-Qorti skond it-tieni talba.

Issa l-ewwel talba giet milqugħa bis-sentenza ta' l-ewwel Onorabbili Qorti tat-tmentax ta' Novembru, 1958. Minn dik is-sentenza l-appellant ma appellax, la qabel is-sentenza tat-tnax ta' Marzu, 1963 u l-anqas flimkien ma l-appell minn din l-aħħar sentenza u għalhekk, dwar dik l-ewwel talba issa ma hemm ebda kwistjoni f'dan l-appell. Vwoldiri illum huwa definitivament stabbilit tejn il-partije: illi l-appellant naqas li jirrendi kwalunkwe kont kif kien obligat u kien għalhekk meħtieġ illi l-ammont dovut lill-appellati jiġi determinat b'wieħed miż-żewġ modi mitlubin fit-tieni domanda.

Bis-sentenza tat-tnax ta' Marzu, 1963, issa appellata, gie finalment eskluż l-ewwel wieħed minn dawk iż-żewġ

modi, cioè il-gurament estimatorju ta' l-appellati għall-ammont ta' elfejn seba mija u sittin lira (£2,760) u, invece, l-ammont dovut lill-appellati gie likwidat mill-ewwel Onorabbli Qorti skond it-talba alternativa fis-somma ta' tmien mija u tmientax-il-lira u nofs (£818.10.0), u, f'dan is-sens, giet milqugħa t-tieni domanda ta' l-appellati.

It-tielet domanda tagħhom giet milqugħa, wkoll fl-alternativa, fis-sens illi l-appellant gie kkundannat iħallas lilhom l-ammont ta' tmien mija u tmientax-il-lira u nofs (£818.10.0) hekk likwidat.

L-ispejjeż kollha tal-kawża u relattivi ġew karikati fuq l-appellant.

Skond iċ-ċitazzjoni, il-perijodu li għalih l-appellati ppretendew li l-appellant kien obligat u naqas li jirrendi l-kont, kien iż-żmien kollu mit-tnejn u għoxrin ta' Mejju 1948 — data tal-mewt ta' Giuseppe Ciancio, — sal-għoxrin ta' Jannar, 1956, data ta' l-imsemmija sentenza ta' din il-Qorti li biha r-rendikont gie ordnat. Il-kalkolu estimatorju ta' Jannar, 1956, data ta' l-imsemmija sentenza ta' din il-jagħm u jkella, alternativament il-likwidazzjoni ta' dak l-ammont mill-Qorti, kellhom skond il-petensjoni tagħhom jirriferrixxu u jkopru dak il-perijodu kollu. Inveċe, bis-sentenza appellata l-ewwel Onorabbli Qorti rreteniet illi dak il-perijodu kien biss iż-żmien mit-tnejn u għoxrin ta' Mejju, 1948 sat-tmienja ta' Gunju, 1951, lejliet id-data li fiha k'enet giet inoltrata iċ-ċitazzjoni eventwalment deċiża finalment bl-imsemmija sentenza ta' din il-Qorti ta' l-għoxrin ta' Jannar 1956 — biss għamlet riżerva favur l-appellati għal kull żmien sew qabel il-mewt ta' Giuseppe Ciancio kemm wara t-tmienja ta' Gunju, 1951.

L-ewwel Onorabbli Qorti kkalkolat illi, anki fuq il-

parir tal-perit komputista nominat minnha, illi n-negozju in kwistjoni għall-perijodu hawn fuq imsemmi, kellu jit-qies li kellu profitt nett ta' żewġ liri (£2) kulljum li minn-hom nofshom, cioè lira (£1) kull jum jew t'etin lira (£30) fix-xahar kienu jmissu lill-appellati bħala aventi kawża ta' Giuseppe Ciancio għall-perijodu kollu, elf u hamsa u dis-ghin lira (£1095). Minn dan l-ammont kellha pero tonqos nofs is-somma ta' hames mija u tlieta u hamsin lira (£553) meqjusa bħala li kienet meħtieġa li tigi nkorsa għall-'m-pieg ta' persuna teknika flok Giuseppe Ciancio bil-paga ta' tlet liri u nofs (£3.10.0) fil-gimgha ossija mija u tnejn u tmenin (£182) fis-sena. Għalhekk l-ammont dovut lill-ap-pellati għall-imsemmi perijodu kif kalkolat mill-ewwel On-orabbli Qorti kien ta' tmin mija u tmientax il-lira u nofs (£818.10.0) kif ga ntqal.

Il-baži li fuqha gie kalkolat il-profitt ta' żewġ liri (£2) kull jum għan-negozju in kwistjoni kienet ix-xhieda li Giu-seppe Ciancio kien ta' fid-disgha ta' Marzu 1946 fil-kawża ta' separazzjoni personali. li allura kien hemm pendenti bejn l-appellati Giuseppina Ciancio u bejnu u li giet event-walment ceduta quddiem il-Prim' Awla tal-Qorti Civ.li tal-Maesta Tagħha fit-tlettax ta' Mejju, 1948. Hawnhekk hu kien qal illi jikkalkola illi fl-aħħar xahrejn (qabel id-data li fiha xehed) hu qala sittin lira (£60) u żied jghid illi mill-istabiliment hu jikkalkola li kien jaq'a lira kull jum u mhux aktar.

Kellha tittiehed din il-baži ta' kalkolu għaliex — ir-rileva l-perit komputista u qale l-ewwel Onorabbli Qorti — ma kienx hemm la kotba jew dokumenti ohra tan-negozju u l-anqas provi ohra li kienu juru kemm effettivament kien il-qliegħ.

Issa l-appellant jilmenta minn dan il-kalkolu għad-di-

versi raġunijiet elenkati f.l-petizzjoni ta' l-appell, li ġew ukoll elaborati fit-trattazzjoni orali. Fl-ewwel lok l-appellant jissottometti illi jekk stess kien veru dak li kien xehed Giuseppe Ciancio kif ntqal fuq, iż-żmien li ghalih hu rriferixxa kien żmien ta' abbondanza u nfieq addoċċ meta kien hawn l-Eight Army hawn Malta mentri fil-perijodu rilevanti għall-din il-kawża (1948-1951) l-infieq kien naqas. Barra minn dan — jghid l-appellant — għalkemm legalment, in-vista tal-gudikat li bih l-iskrittura tax-xoljiment tal-assoċjazzjoni giet ritenuta nulla, dik l-assoċjazzjoni bejn l-appellant u Giuseppe Ciancio baqgħat teżisti, fl-fatt u mill-lat finanzjarju, in-negozju tagħha bħala assoċjazzjoni spicċa għaliex Ciancio li kien is-soċju Tekniku u es-pert ma baqax jaħdem fl-istabbiliment u dan baqa biss ġestit minn bin l-appellant, Amadeo Buontempo li kien jagħmel xogħol ta' diletanti għak-kont personali tiegħu.

Hawn il-Qorti tixtieq tirileva minnufih — anki biex ma jkunx hemm ekwivoċi fil-każ li jkun hemm kawżi oħra f.l-futur — illi l-eżistenza u l-ispettanza ta' l-assoċjazzjoni fi-istabbiliment in kwistjoni għall-perijodu li għalih keddu jigi rez il-kont, m'humix in diskussjoni f'din il-kawża. Tant il-partijiet kemm din il-Qorti huma markutin dwar dik il-kwistjoni mill-gudikat kostitwit mis-sentenza ta' din il-Qorti fuq imsemmija ta' l-għoxrin ta' Jannar, 1956, kon-fermanti s-sentenza tal-Qorti ta' Kummerċ tal-Maesta Tagħha tas-sbatax ta' Mejju, 1955, li kiha l-appellant ġie kkundannat li jirrendi l-kont, fuq l-assunt illi l-assoċjazzjoni bejn Giuseppe Ciancio u l-appellant baqgħat teżisti bħala ndivizzjoni għal dak iż-żmien u l-istabbiliment baqa jappartjeni kwantu għal nofs lill-appellati, nonostante li Ciancio kien miet. Fli-waqt illi b'dawk is-sentenzi ġie rite-

nut illi Soċjeta kontratta "intuitu personae" tiġi xjoġta bil-mewt ta' xi wieħed mis-soċi, ġie ukoll ritenut illi dan ix-xjoġjiment ibiddel ir-rapporti soċjali fi stat ta' indiviżzjoni bejn is-soċi u s-soċjeta tibqa teżisti għall-finijiet tal-likwidazzjoni li f'sens lat tikkompreni l-operazzjonijiet kollha posterjuri għax-xjoġjiment tas-soċjeta neċessarji għad-definizzjoni ta' l-affarijiet mibdija u għall-hlas tad-debiti, għar-riskussjoni tal-kreditu u għad-determinazzjoni ta' l-attiv u f'sens aktar ristrett u aktar ġuridiku, tikkompreni dawk l-operazzjonijiet kollha li jsiru fil-perijodu intermedju bejn ix-xjoġjiment u l-formazzjoni tal-massa diviżibbli bejn is-soċi. Fis-sentenza ta' l-Appell intqal illi s-soċjeta tibqa teżisti limitatament għall-finijiet tar-regolament u definizzjoni tar-rapporti bejn is-soċi jew l-eredi tagħhom.

Ga ja darba b'dawk is-sentenzi l-appellant ġie kundannat jirrendi kont tat-tmexxija u l-amministrazzjoni ġestita minnu tan-negozju in kwistjoni għaż-żmien mill-mewt ta' Giuseppe Ciancio saċ-ċittazzjoni f'dik il-kawża, għandu jitqies li ġie kunsidrat illi dak in-negozju baqa ndiviż bejn l-appellant u l-appellati aventi kawża minn Giuseppe Ciancio, għal dak iż-żmien — liema żmien prezumibilment ġie kkunsidrat li jidhol fil-perijodu meħtieġ għall-finijiet limitati, kif ingħad fihom, "tal-likwidazzjoni" u "tar-regolament u definizzjoni tar-rapporti" bejn il-partijiet.

F'dawk il-limiti dak il-ġudikat huwa vinkolanti u din il-Qorti ma tistax tiddipartixxi minnu. Kwindi ma tistax tesawdixxi l-ilment fuq imsemmi ta' l-appellant illi matul dak iż-żmien, l-istabbiliment kien ta' u kien ġestit minn ibnu Amodeo Buontempo, anqas jekk dan kien tassew il-fatt.

Dwar l-ilment l-iehor fuq imsemmi ta' l-appellant fis-

sens illi l-kalkolu ta' profit ta' żewġ liri (£2) kul jum kien eżagerat, il-Qorti jidhrilha illi fuq il-provi disponibbli l-ewwel Onorabbli Qorti kienet gustifikata li tagħmlu. Rigward stabbiliment ieħor ta' fotografija, wkoll f'Casal Pawla li fih kien f'dak iż-żmien soċju Giuseppe Ciancio ma' Francis Attard, dan Francis Attard xehed illi fl-epoka li kien hawn l-Eight Army il-profitti kienu bejn tletin (£30) u erbghin lira (£40) fil-gimgha għal kull wieħed u qatt inqas minn għaxar liri (£10). Fiz-żmien approssimativament korrispondenti għal dak isea in kwistjoni, meta Attard kien allura assoċja ruħu ma' ċertu Agius, hu qal illi l-profitti naqsu hafna; iżda kienu jvarjaw bejn hmistax (£15) u għoxrin (£20) lira fil-gimgha. Għalhekk, anki jekk wieħed jahseb, kif ġie sugġerit minn Amodeo Buontempo, illi n-negozju ta' Attard u Agius kien iktar florida u kellu iktar xogħol, ma jidherx illi medja ta' profitti ta' seba liri (£7) fil-gimgha, għal kull wieħed fin-negozju ta' l-appellant u Ciancio hi eżagerata.

Min dan il-profitt l-ewwel Onorabbli Qorti gustament iddeduċiet l-ispiża li deħrilha li kienet rikjesta biex flok Giuseppe Ciancio, jiġi impjegat Tekniku. L-appellant jilmenta minn dan għax jgħid illi ebda tekniku fil-fatt ma ġie impjegat u n-negozju baqa ġestit biss minn Amadeo Buontempo. Iżda manifestament ma jmissx proprju lill-appellant li jilmenta minn din id-deduzzjoni magħmula favur tiegħu. Jekk stess ma ġiex impjegat tekniku barrani hu evidenti illi biex l-istabbiliment sata jibqa attiv u jirrendi profitti kienet indispensabbli l-opra ta' xi hadd biex jagħmel ix-xogħol li qabel kien jagħmel Giuseppe Ciancio. Il-kontribuzzjoni li Ciancio kien jagħmel fl-assoċjazzjoni kienet biss, kif jidher mil-provi, l-industrija tiegħu bhala espert fotografu, apparti minn l-użu ta' xi għodod u equipment li hu jidher li kien ikkontribwixxa. Kienet dik l-in-

dustrija li kienet tipproduċi l-profitti li fuqhom gie bażat il-kalkolu. Il-lokal bħala bini u l-arredi tiegħu jidhru li k'enu għal kollox ta' l-appellant. Jekk stess — kif gie ritenut — l-appellati għaż-żmien in kwistjoni kien baqgħalhom dritt għan-nofs il-profitti, huma ma jistghux għustament jiġu eżentati min-nofs l-ispiza li kienet neċessarja biex xi hadd iehor, hu min hu jagħmel ix-xogħol li qabel kien jagħmel Giuseppe Ciancio. Din il-Qorti anzi thoss illi r-rata ta' tlett liri u nofs (£3.10.0) fil-gimgha kalkolata mill-ewwel Onorabbli Qorti għas-sostituzzjoni ta' bniedem espert bħal ma kien Giuseppe Ciancio, li sata jippresta l-istess opra biex in-negozju sata jkompli jagħmel l-istess q'iegh, hi baxxa. Dik ir-rata giet kalkolata fuq dak li xehed Anthony Blackman. Dan ix-xhud pero qal illi Giuseppe Ciancio k'ien hadem miegħu għal gimgha b'iss f'Dicembru 1946 u anki f'dik il-gimgha falla mix-xogħol u għal dik il-gimgha hallsu tlett liri u nofs (£3.10.0).

Il-Qorti tahseb illi tekniku tajjeb, li jaħdem rego'arment, ma kontx fl-1948-1951 tista thaddmu b'inqas minn, ngħidu ahna hames liri (£5) fil-gimgha, u din hi r-rata li din il-Qorti jidhrilha li għandha tigi mnaqqsa. Meta js'ru l-kalkoli b'din ir-rata, l-ispiza li trid tonqos għaż-żmien in kwistjoni tkun ta' seba mija u hamsa u disghin lira (£795) u l-profitt nett ikun ta' elf erba' mija u disa' u ghoxrin lira (£1429) u n-nofs tiegħu dovut lill-appellati jkun ta' seba' mija u erbatax-il-lira u nofs (£714.10.0).

Fl-ahharnett, dwar il-meritu, l-appellant jissottometti illi mis-somma likwidata favur l-appellati għandu, fi kw-lunkwe każ, jitnaqqas l-ammont ta' elf lira (£1000) li tiegħu Giuseppe Ciancio kien debitor lejħ skond it-termini tal-kitba ta' l-assoċjazzjoni. Din il-Qorti, pero ma jidhrilix li tista takkolji din is-sottomissjoni ta' l-appellant, f'din il-

kawża. Din, kif intqal, hi limitata għall-likwidazzjoni ta' l-ammont dovut lill-appellati għall-ġestjoni bejn l-1948 u 1951, bhala sehemhom mill-profitti realizzati f'dak iż-żmien. L-allegat debitu ta' elf lira (£1,000) hu kontestat mill-appellati u dwaru ma saru ebda provi f'din il-kawża u l-aqas m'hemm ebda deċizzjoni fuqu f'xi kawża oħra ġa deċiża. Għalhekk ma jistax jiġi kompensat f'din il-kawża: l-unika haġa li tista ssir — u li l-Qorti qiegħda tagħmel hi r-żerva favur l-appellant għar-rigward tiegħu jekk jidhrilu li għandu dritt għalih.

Tibqa biss il-kwistjoni ta' l-ispejjeż. L-appellant jis-sottometti illi in kwantu l-ispejjeż jiġu intaxxati fuq l-ammont ta' elfejn, seba miġja u sittin lira (£2760) pretiż mill-appellati, għalkemm fiċ-ċitazzjoni huma talbu, alternattivament, kwalunke ammont ieħor verjuri li jiġi likwidat mill-Qorti, dawk l-ispejjeż messhom ġew akkoljati, kif il-Qorti tagħna aktarx dejjem jagħmlu meta jkun hemm diskrepanza kbira bejn l-ammont mitlub fl-ewwel lok u dak li jiġi fil-fatt likwidat, skond ir-rekħ u t-telf riġpettiv.

Din il-Qorti taħseb illi dan l-ilment mhux ingustifikat. L-ammont wisq akbar li talbu fl-ewwel lok l-appellati kien dovut, mhux tant għall-fatt illi huma kienu kostretti li jagħmlu xi ka'kolu una volta li l-appellant kien naqas mill-obbligu tiegħu li jirrendi l-kont. Kieku kien hekk, kif fit-trattazzjoni sottomettew l-appellati; kieku l-Qorti ma kienetx thoss li tista tagħtihom tort wisq. Izda dan ma kienx il-każ, għaliex, infatti, l-kalkolu ta' lira (£1) kulljum li huma għamlu ġie fill-fatt addottat mill-Qorti salva biss id-deduzzjoni ta' l-ispiża fuq imsemmiġja. Izda l-ammont mitlub mill-appellati kien kbir għaliex huma ikkalkollaw perijodu ta' żmien wisq itwal min dak li għalih kienu intitolati li jitolbu l-kont skond is-sentenza ta' din il-Qorti tal-

ghoxrin ta' Jannar 1956. Difatti huma ppretendew rendikont, u kwindi sehemhom tal-profitti għall-perijodu mit-tmienja u ghoxrin ta' Mejju 1948 sa l-ghoxrin ta' Jannar 1954 mentri, k'f irriteniet gustament is-sentenza appellata, il-perijodu kellu jkun sat-tmienja ta' Gunju 1951. Għall-ispejjeż inkorsi minhabba dan l-eċċess da parti ta' l-appellati, il-Qorti ma j'dhrilix li għandu ragonevolment jinżamm r'sponsabbli l-appellant.

Għal dawn il-motivi din il-Qorti tiddeċiedi billi, fuq il-meritu tiegħad l-appell tikkonferma s-sentenza appellata in kwantu laqgħat it-tieni u t-tie'et talba ta' l-appellati iżda b'dana illi l-ammont ta' tmin mija u tmiatax il-lira u nofs (£818.10.0) iffissat mill-ewwel Onorabbli Qorti għandu jigi ridott għal seba mija u erbatax il-lira u nofs (£714.10.0) u f'dan is-sens biss is-sentenza appellata tiġi riformata.

L-ispejjeż tant ta' prim' istanza kemm ta' l-appell jit-hallsu skond ir-rebħ u t-telf rispettiv.
